

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു  
ശ്രീരംഗനാഥപാദുകാസഹസ്രേ

॥ മരകതപദ്ധതിഃ ഏകോനവിംശീ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

## || മരകതപദ്ധതിഃ ഏകോനവിംശീ ||

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

വന്ദേ ഗാരൂഢതീം വൃത്തയാ

മണിസ്തോമൈശ്ച പാദുകാം |

യയാ നിത്യം തുളസ്യേവ

ഹരിതത്വം പ്രകാശ്യതേ || 19.1 ||

സവിലാസഗതേഷു രംഗഭർതുഃ

ത്വദധീനേഷു ബഹിഷ്ഠ്യതോ ഗരുഢാൻ |

അധിഗച്ഛതി നിർവൃതിം കഥഞ്ചിത്

നിജരതൈസ്ത്വയി പാദുകേ ! നിവിഷ്ഠൈഃ || 19.2 ||

സമയേ മണിപാദുകേ ! മുരാരഃ

മുഹൂരന്തഃ പുരമുഗ്ധചേടികാസ്തേ |

ഹരിതാൻ ഹരിദശ്വനാം മയുഖാൻ

തുളസീപൽലവശങ്കയാ ക്ഷിപന്തി || 19.3 ||

ഹരിതഃ സഹസാ ഹരിൻമണീനാം

പ്രഭയാ രംഗനരേന്ദ്രപാദരക്ഷേ ! |

തുളസീദലസമ്പദം ദധാതി

ത്വയി ഭക്തൈർനിഹിതഃ പ്രസൂനരാശിഃ || 19.4 ||

പ്രസാദയന്തി മണിപാദുകേ ! ത്വം  
 വിക്ഷേപയോഗേന വിഹാരവേലാം |  
 ഹരിൻമനോജ്ഞാ ഹരികാന്തിസിന്ധോഃ  
 സന്ദൃശ്യസേ ശൈവലമഞ്ജരീവ || 19.5 ||

ബധ്നാസി രംഗേശ്വരപാദരക്ഷേ !  
 ഹരിൻമണീനാം പ്രഭയാ സ്തുരന്ത്യാ |  
 ചൂഡാപദേഷു ശ്രൂതിസുന്ദരീണാം  
 മാംഗൾയദൂർവാങ്കുരമാൽയപക്തിം || 19.6 ||

അച്ഛേദ്യരശ്മിനിയതൈർഘടിതാ ഹരിദ്ഭിഃ  
 സദ്യർത്ഥനാ ഗതിമതീ മണിപാദരക്ഷേ ! |  
 സന്ദൃശ്യസേ സവിതൃമണ്ഡലമധ്യഭാജോ  
 രംഗേശ്വരസ്യ രഥസമ്പദിവാപരാ ത്വം || 19.7 ||

ശ്യാമായമാനനിഗമാന്തവനോപകംഠാഃ  
 സ്ഥാനേ പദാവനി ! ഹരിൻമണയസ്ത്വദീയാഃ |  
 പർയന്തശാദ്യലവതീം പ്രഥയന്തി നിത്യം  
 നാരായണസ്യ രുചിരാം നഖരശ്മിഗംഗാം || 19.8 ||

ഉദ്ദിശ്യ കാമപി ഗതിം മണിപാദരക്ഷേ !  
 രംഗേശ്വരസ്യ ചരണേ വിനിവേശിതാത്മാ |  
 പ്രായോ ഹരിൻമണിരുചാ ദ്യവ്രഭക്തിബന്ധാ  
 പ്രാദുഷ്ഠരോതി ഭവതീ തുളസീവനാനി || 19.9 ||

സേവാർഥമാഗതവതാം ത്രിദശേശ്വരാണാം  
 ചൂഡാമണിപ്രകരശാലിഷു മൗളിഷു ത്വം |  
 സംവർതയസ്യസുരമർദനപാദരക്ഷേ !  
 സ്വേനാശ്ശഗർഭമഹസാ ശുകപക്തിശോഭാം || 19.10 ||

ദരപരിണതദൂർവാ വൽലരീനിർവിശേഷൈഃ  
 മരകതശകലാനാം മാംസലൈരംശുജ്ജാലൈഃ |  
 പശുപതിവിധൃതാ ത്വം തസ്യ പാണൗ നിഷണ്ണം  
 മധുരിപുപദരക്ഷേ ! വഞ്ചയന്യേണശാബം || 19.11 ||

ഹരിചരണസരോജൻയാസയോഗ്യം ഭവത്യാഃ  
 പ്രഗുണമഭിലഷന്ത്യാ വർണലാഭം തുളസ്യഃ |  
 പ്രതിദിനമുപഹാരൈഃ പാദുകേ ! താവകാനാം  
 മരകതശകലാനാമാശ്രയന്തേ മയുഖാൻ || 19.12 ||

ഹരിതമണിമയുവൈരഞ്ചിതാധ്യാത്മഗന്ധൈഃ  
 ദിശസി ചരണരക്ഷേ ! ജാതകൗതുഹലാ ത്വം |  
 ദനുജമനലീലാദാരികാണാമുദാരാം  
 ദമനകദളപക്തിം ദേവി ! മൗലൗ ശ്രുതീനാം || 19.13 ||

അധിഗതബഹുശാഖൈരശൃഗർഭപ്രസൂതൈഃ  
 മധുരിപുപദരക്ഷേ ! മേചകൈരംശുജ്ജാലൈഃ |  
 അനിതരശരണാനാം നൂനമാരണ്യകാനാം  
 കിമപി ജനയസി ത്വം കീചകാരണ്യദൂർഗം || 19.14 ||

പ്രചുരനിഗമശാഖാം പാദുകേ ! രംഗിണസ്ത്യാം  
 ചരണനഖമയുവൈശ്ചാരുപുഷ്പാനുബന്ധാം |  
 മരകതദളരദ്യാം മൻമഹേ സഞ്ചരന്തീം  
 കനകസരിദനുപേ കാഞ്ചിദുദ്യാനലക്ഷ്മീം || 19.15 ||

നഖകിരണനികായൈർനിത്യമാവിർമൃണാലേ  
 മഹിതരസവിശേഷേ മേചകൈരംശുഭിന്ദുേ |  
 പരികലയസി രദ്യാം പാദുകേ ! രംഗഭർതുഃ  
 പദകമലസമീപേ പദ്മിനീപത്രപക്തിം || 19.16 ||

അനിമിഷയുവതീനാമാർത്തനാദോപശാഞ്ഞേ  
 ത്വയി വിനിഹിതപാദേ ലീലയാ രംഗനാഥേ |  
 ദധതി ചരണരക്ഷേ ! ദൈത്യസൗധാനി നൂനം  
 മരകതരുചിഭിസ്തേ മക്ഷ്ഷു ദൂർവാങ്കുരാണി || 19.17 ||

വിപുലതമമഹോഭിർവീതദോഷാനുഷംഗം  
 വിലസദുപരിനൈൽയം ദേവി ! വിഷ്ണോഃ പദം തത് |  
 പൃഥുമരകതദൃശ്യാം പ്രാപ്യ പാദാവനി ! ത്യാം  
 പ്രകടയതി സമന്താത് സമ്പ്രയോഗം ഹരിദ്ഭിഃ || 19.18 ||

പദ്മാഭൂമ്യോഃ പ്രണയസരണിർയത്ര പർയായഹീനാ  
 യത്സംസർഗാദനഘചരിതാഃ പാദുകേ ! കാമചാരാഃ |  
 താരാസകൃതം തമിഹ തരുണം പ്രീണയന്തേ ജരത്യോ  
 നിത്യശ്യാമാസ്തുവ മരകതൈർനൂനമാല്ലായവാചഃ || 19.19 ||

സ്ഥലകമലിനീവ കാചിത്  
 ചരണാവനി ! ഭാസി കമലവാസിൻയാഃ |  
 യൻമരകതദളമധ്യേ  
 യഃ കശ്ചിദസൗ സമീക്ഷ്യതേ ശൗരിഃ || 19.20 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
 ശ്രീമദ്വേങ്കടനാഥസ്യ വേദാന്താചാർയസ്യ കൃതിഷു  
 ശ്രീരംഗനാഥപാദുകാസഹസ്രേ മരകതപദ്ധതിഃ ഏകോനവിംശീ ||  
 കവിതാർകികസിംഹായ കൽയാണഗുണശാലിനേ |  
 ശ്രീമതേ വേങ്കടേശായ വേദാന്തഗുരവേ നമഃ ||